

ЗАПИСНИК
од 2-та Јавна седница на Советот на Агенцијата за аудио
и аудиовизуелни медиумски услуги
одржана на 07.02.2019 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, Зоран Фиданоски, м-р Методија Јанчески, Лазар Трајчев, Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: д-р Андриана Скерлев Чакар, Маја Дамевска, д-р Ивана Стојановска.

Други присутни: /

Г-дин Петрушевски ја отвори 2-та Јавна седница на Советот на Агенцијата за аудио и аудиовизуелни медиумски услуги. Седницата започна во 12:30 часот и се одржа во просториите на Агенцијата.

Г-дин Петрушевски објасни дека претставникот на телевизијата не е пристигнат на седницата. Ова рече дека можеби има логика бидејќи тој веќе доставил изјава дека престанува со работа.

Советот на Агенцијата едногласно, со 7 гласа „за“ го усвои следниот:

ДНЕВЕН РЕД

1. Образложение од ТВ ХАНА, Мевљан ДООЕЛ Куманово за постапувањето на медиумот во врска со доставените изјави за престанок на еmitување на телевизиска програма.
2. Разно.

Точка 1

Раководителката на Секторот за правни работи д-р Андриана Скерлев Чакар ја образложи точката во однос на ТВ ХАНА, Мевљан ДООЕЛ Куманово во врска со доставените изјави за престанок на еmitување на телевизиска програма. Објасни дека на 22.01.2019 година доставено е известување до Агенцијата дека медиумот не може да работи понатаму, по кое беше известен дека треба да достави изјава заверена на нотар дека престанува со еmitување на програма. На 31.01.2019 година во Агенцијата ја достави изјавата и согласно Законот во ваков случај дозволата за телевизиско или радио еmitување престанува да важи по сила на Закон. Согласно член 85 став 1

алинеја 2 од ЗААВМУ Советот носи решение за бришење од регистар на радиодифузери.

Г-дин Фетаи рече дека ова е втора Јавна седница согласно обврските кои произлегуваат од новиот Закон. Минатиот пат имаше една друга позиција кога се разговараше за запирање на покренатата постапка за одземање на дозволата. Сега има друга позиција каде што за жал Советот треба да го констатира престанувањето на работа на една телевизија која беше присутна на македонскиот медиумски пејзаж долги години. Се сеќава дека тоа беше одамна кога се делеа првите концесии за дозволи во 1998 година, прво како локална, сега како регионална телевизија. Но изгледа поради глобализацијата и односите на пазарот медиумот не успеал да опстане докрај и со оглед на барањето што го има доставено поради финансиски причини престанува да работи. Во овој случај Советот не може да одлучи поинаку, да не го прифати барањето, односно на Советот не му преостанува друга можност туку да констатира. Со ова ќе има еден медиум помалку во Република Македонија а улогата на локалните медиуми има исто така значење во информирањето на гледачите од тоа подрачје. Смета дека ТВ Хана станала бренд во Куманово со години. Бидејќи Советот нема начин како да му помогне, рече дека ќе го прифати барањето на сопственикот на телевизијата бидејќи сè е според Закон и ќе гласа.

Г-дин Петрушевски рече дека на следна седница оваа точка ќе ја има на дневен ред сега само претставникот на медиумот е повикан да образложи за настаната ситуација а одлуката се носи на прва наредна седница.

Г-дин Фетаи рече дека можеби ќе беше подобро да дојдеше сопственикот, бидејќи со години бил на некој начин со Агенцијата како имател на дозвола и сопственик на медиум. Во таа насока би му поставиле неколку прашања како се сменила состојбата.

Г-дин Петрушевски рече дека оваа седница е наменета за дискусија на радиодифузерот пред Советот да донесе одлука. Но сега немаше можност да се испушта и изразуваат разбирање за неговата постапка, немаат избор освен да ја прифатат на наредната седница.

Точка 2

Разно

Немаше точки под Разно

Бр. 02-600/2
15-02-2019 година
Скопје

